

आपकी आवाज़

हिमालयन अपडेट

himalayanupdate@gmail.com

7018631199

मंगलवार 24.10.2023

पृष्ठ: 01, मूल्य: 1 रु.

शिमला से प्रकाशित

advthimalayanupdate@gmail.com

RNI-HPHIN/2017/73579

राज्य के अनछुए पर्यटक स्थलों को सड़क सुविधा से जोड़ा जाएगा: मुख्यमंत्री

कांगड़ा/हिमालयन अपडेट
मुख्यमंत्री ठाकुर सुखविंदर सिंह सुक्खू ने कहा कि राज्य में पर्यटन को बढ़ावा देने के लिए आधारभूत अधोसंरचना विकसित करने पर विशेष बल दिया जा रहा है तथा अनछुए पर्यटक स्थलों को सड़क सुविधा के साथ जोड़ा जा रहा है ताकि पर्यटकों को आवाजाही की बेहतर सुविधा मिल सके। धर्मशाला के इंदुनाग टड-चोला में 7.13 करोड़ रुपये की लागत से निर्मित होने वाले मैकलोडगंज-भामसुनाग-टड चोला मार्ग के कार्य तथा 6.12 करोड़ रुपये की लागत से निर्मित होने वाले हीरू दसालन-टमरू चोला मार्ग के कार्य का भूमि पूजन करने के उपरांत उन्होंने कहा कि इन मार्गों के निर्मित होने से पर्यटन को बढ़ावा




मिलेगा। मुख्यमंत्री ने कहा कि प्रकृति ने हिमाचल को आलौकिक सौंदर्य से नवाजा है और हिमाचल की मनभावना चांदियां देश-विदेश के सैलानियों को आकर्षित करती हैं। कांगड़ा जिला को पर्यटन राजधानी के रूप में विकसित करने के लिए सरकार कारगर कदम उठा रही है। इस दिशा में विभिन्न

कोर्स मैदान, धर्मशाला में धोलाधार बायोडायवर्सिटी पार्क, पालमपुर के मैडा में वैडिंग रिजॉर्ट, हेलीपोर्ट निर्माण जैसी महत्वपूर्ण परियोजनाओं पर कार्य शीघ्र शुरू किया जाएगा। ठाकुर सुखविंदर सिंह सुक्खू ने कहा कि प्रदेश सरकार ने प्राकृतिक सौंदर्य से परिपूर्ण वन क्षेत्रों में 11 इको-पर्यटन स्थल चिन्हित किए गए हैं। इनमें कांगड़ा जिला के पालमपुर वन मंडल में स्वार, सौरभ वन विहार, न्यूला पार्क तथा वीड-बिलिंग शामिल हैं। प्रत्येक इको-पर्यटन स्थल एक हेक्टेयर क्षेत्र में विकसित होगा। आउटसोर्सिंग के माध्यम से विकसित व संचालित किए जाने वाले इन स्थलों के लिए आरक्षित मूल्य निर्धारित किया गया है। उन्होंने कहा कि इको-पर्यटन

को प्रोत्साहित करने से राज्य में पर्यटकों की आमद बढ़ेगी और राजस्व में भी इजाफा होगा तथा प्रदेश में रोजगार और स्वरोजगार के अवसर भी सृजित होंगे। इससे पहले लायंस क्लब तथा रोटीर क्लब धर्मशाला की ओर से मुख्यमंत्री राहत कोष में एक-एक लाख का चेक भी भेंट किए। इस अवसर पर विधायक सुधीर शर्मा, मुख्यमंत्री के राजनीतिक सलाहकार सुनील शर्मा, राज्य कृषि सहकारी बैंक के अध्यक्ष संजय चौहान, खाद्य एवं नागरिक आपूर्ति निगम में निदेशक पुनीत मल्ली, पूर्व विधायक सुरेंद्र काव, उपायुक्त डॉ. निपुण जंदल, पुलिस अधीक्षक शालिनी अग्निहोत्री और विभिन्न गणमान्य लोग उपस्थित थे।

कांग्रेस जो बोलती है वह करती भी है: राजीव किमटा

कुल्लू/हिमालयन अपडेट
कांग्रेस प्रदेश प्रवक्ता राजीव किमटा ने कहा है कि कांग्रेस जो कहती है वह करती भी है। मुख्यमंत्री सुखविंदर सिंह सुक्खू ने आपदा प्रभावित लोगों को 4500 करोड़ का राहत पैकेज शुरू करके यह साबित कर दिया है। उन्होंने मुख्यमंत्री का आभार व्यक्त किया है कि उन्होंने कुल्लू से राहत पैकेज देने की शुरुआत की। मुख्यमंत्री की इस पहल से चिंता में डूबे बाढ़ प्रभावितों ने राहत की सांस ली है। सुखविंदर सिंह सुक्खू ने जिला कुल्लू से आपदा प्रभावितों को राहत राशि प्रदान करने का शुभारंभ किया है। आज मंडी में और इसके बाद सोलन, शिमला, उना सहित अन्य जिलों में यह राहत बांटी जाएगी। सुक्खू की पहल से प्रदेश के आपदा प्रभावितों को सुख का अहसास हुआ है। जो बीते तीन माह से नए जीवन की शुरुआत करने की राह देख रहे थे। मुख्यमंत्री सुखविंदर सिंह सुक्खू के इस ऐतिहासिक फैसले से प्रदेश भर के आपदा प्रभावित खुश हैं।



प्रभावित परिवारों का कहना है कि प्रदेश के मुख्यमंत्री सुखविंदर सिंह सुक्खू ने आपदा प्रभावित परिवारों का दद समझा है और पूर्ण रूप से मकान क्षतिग्रस्त होने पर जहां पूर्व में 1.30 लाख रुपये मकान के पूर्ण रूप से क्षतिग्रस्त होने पर मुआवजा के रूप में मिलते थे लेकिन प्रदेश के मुख्यमंत्री सुखविंदर सिंह सुक्खू ने ऐतिहासिक निर्णय आपदा प्रभावित परिवारों के हित में लिया और मुआवजा राशि को साढ़े पांच गुणा बढ़ाकर सात लाख रुपये किया है। जिसकी शुरुआत शनिवार को मुख्यमंत्री ने देवभूमि कुल्लू से की है। प्राकृतिक आपदा से प्रभावित हुए

प्रदेश भर के पीड़ित परिवारों के लिए मुख्यमंत्री सुखविंदर सिंह सुक्खू ने अपना खजाना खोला है जिसका विधिवत शुभारंभ देवभूमि कुल्लू से किया है। उन्होंने कहा कि प्रदेश के मुख्यमंत्री ने यह साबित कर दिया है कि सुख की सरकार में व्यवस्था परिवर्तन कर के रहेंगे ताकि प्रदेश के हर वर्ग की व्यवस्था परिवर्तन का लाभ मिल सके। प्रदेश में 15 वें मुख्यमंत्री के रूप में शपथ लेने वाले प्रदेश के मुख्यमंत्री सुखविंदर सिंह सुक्खू ने शपथ समारोह में ही ऐलान किया था कि वे प्रदेश में व्यवस्था परिवर्तन करेगी जिसका असर अब प्रदेश में दिखने लगा है। बाढ़ प्रभावित परिवारों को जहां पहले कच्चे मकान के आंशिक रूप से क्षतिग्रस्त होने पर दिए जाने वाले मुआवजे को सुक्खू सरकार ने 25 गुणा बढ़ाकर 4000 रुपये से एक लाख रुपये तथा पक्के घर के आंशिक रूप से क्षतिग्रस्त होने पर दिए जाने वाले मुआवजे को साढ़े 15 गुणा बढ़ाकर एक लाख रुपये किया है।

सहभागिता के 50 सदस्य देंगे दशहरे में सेवाएं

कुल्लू/हिमालयन अपडेट
हर वर्ष की भांति इस वर्ष भी टीम सहभागिता अंतरराष्ट्रीय कुल्लू दशहरे में जिला प्रशासन और जिला पुलिस प्रशासन के साथ अपनी सेवाएं देगी। इसी के तहत आज सहभागिता की एक सामान्य सदन की बैठक पायनियर क्लासेज में बीजू सहभागिता प्रदेश अध्यक्ष के नेतृत्व में हुई। इस मीटिंग का उद्देश्य सहभागिता के नए एवं पुराने सदस्यों को दशहरे में हो रही सेवाओं के बारे में दिशानिर्देश देना था। मीटिंग की शुरुआत में सभी आधिकारिक सदस्यों ने सहभागिता में अपने काम का अनुभव सभी नए सदस्यों के साथ साझा किया। उसके बाद बीजू द्वारा सभी सदस्यों को दशहरे में सेवाओं के लिए दिशानिर्देश दिए गए। जानकारी के



लिए बता दें कि सहभागिता पिछले पांच सालों से कुल्लू जिला में अपनी सेवाएं जनहित में दे रही है और समाज के विभिन्न मुद्दों पर काम करती आई है जिनमें नशे के खिलाफ जागरूकता, महिला सशक्तिकरण, सड़क सुरक्षा और इसके नियमों पर जागरूकता, कोरोना के दौरान कार्य और हाल ही में बाढ़ के दौरान राहत कार्य मुख्य हैं। दशहरे में सहभागिता के कुल 50 स्वयंसेवी अपनी सेवाएं देंगे और उनका मुख्य कार्य हर वर्ष की भांति भीड़ को संभालना और जिला प्रशासन और जिला पुलिस प्रशासन को सहायता देना रहेगा।

रामनवमी को मंदिरों में उमड़ा जनसैलाब

मंडी/हिमालयन अपडेट
शरद नवरात्रों की नवमी को जिला मंडी के प्रसिद्ध शक्तिपीठों में भक्तों का जनसैलाब उमड़ा। अपने आराध्य देव की पूजा और नौ दिनों से चले अखंड पाठ की आज पूर्ण आहुति डाली गई। पूर्ण आहुति में भारी संख्या में श्रद्धालुओं ने हिस्सा लिया तथा अपनी मनोकामना के लिए अपने आराध्य देव से प्रार्थना की। जिला मंडी के प्रसिद्ध शक्तिपीठ माता बगलामुखी बाखली में नौ दिनों से मां भगवती के चल रहे शतवर्षी यज्ञ की पूर्णाहुति डाली गई। इस यज्ञ में प्रमुख पुरोहित के तौर पर पंडित केवल कृष्ण शर्मा ने भूमिका निभाई। यज्ञ में बड़ी तादात में लोगों ने पूर्णाहुति डाली और विश्व भर से तमाम कृतिवियों को समाप्त करने के लिए माता से प्रार्थना की गई। विश्व



शांति हेतु भी यज्ञ में आहुति डाली गई तथा मानव जीवन का कल्याण हो इसके लिए भी प्रार्थना की गई। इसके अलावा जिला मंडी के तमाम शक्तिपीठों में यज्ञ का आयोजन किया गया। मंदिरों को दुल्हन की तरह सजाया गया तथा देव धुन, नर्सिंहों और करनाल की टंकार पर

भक्त झुमते हुए नजर भी आए। शीतला माता पुरानी मंडी सदन नवरात्रों में विशेष पूजा का आयोजन किया गया। 9 दिनों तक मंदिर में विद्वान पंडितों द्वारा यज्ञ किया गया तथा आज इस यज्ञ की पूर्णाहुति डाली गई। माता शीतला कुंवर कमेटी के प्रधान दिनेश कुमार ने

बताया कि इस मूर्तबा मंदिर में जहां बड़े पैमाने पर भक्तों ने हाजिरी भरी तो वहीं विशेष पूजा भी आयोजित की गई। जिला मंडी में बड़े पैमाने पर धार्मिक अनुष्ठानों का आयोजन होता है। माता बगलामुखी के प्रमुख पुरोहित केवल कृष्ण शर्मा ने बताया कि पिछले 5 दशकों से मां भगवती

के दरबार में सदन नवरात्रों और चैत्र नवरात्रों में निरंतर मां भगवती का पाठ आयोजित किया जाता है। यह क्रम लगातार चल रहा है तथा मां भगवती की कृपा से तमाम क्षेत्र में सुख शांति व खुशहाली है। उन्होंने कहा कि मां भगवती बगलामुखी दुश्मनों का नाश करने वाली है तथा जो सच्चे मन से भगत दरबार में नात मस्तक होता है उसकी तमाम मनोकामना पूर्ण होती है। उन्होंने कहा कि यह यज्ञ भारत माता की खुशी और भारत माता की सरहदों पर रक्षा करने वाले उन वीर सैनिकों के लिए है जो भारत माता की सुरक्षा हेतु 24 घंटे तैनात रहते हैं। उन्होंने कहा कि सनातन संस्कृति के उत्थान और भारत माता की पूरे विश्व में जय हो इसके लिए यज्ञ किया गया।

माहूनाग क्षेत्र के किसानों को सिंचाई सुविधा उपलब्ध करवाने के लिए बनाई जाएगी सिंचाई योजना

उप मुख्यमंत्री ने मूल माहूनाग मंदिर में शीश नवाया, हवन यज्ञ व पूर्णाहुति में लिया भाग

मंडी/हिमालयन अपडेट
करसोग के प्रसिद्ध दानवीर कर्ण श्री मूल माहूनाग मंदिर बखारी कोटी में आयोजित श्रीमद्द भागवत कथा एवं यज्ञ पूर्णाहुति के साथ संपन्न हो गया। समापन समारोह के मुख्य अतिथि उप मुख्यमंत्री हिमाचल प्रदेश मुकेश अग्निहोत्री रहे। उन्होंने इस अवसर पर दानवीर कर्ण श्री मूल माहूनाग मंदिर में अपना शीश नवाया और हवन यज्ञ व पूर्ण आहुति में भाग लिया। इस अवसर पर उप मुख्यमंत्री ने अपने संदेश में कहा की देवता श्री मूल माहूनाग की कृपा दृष्टि व प्रेरणा से आज यहां आने



और देवता के दर्शन करने का सौभाग्य मिला है। उन्होंने कहा देवता श्री मूल माहूनाग मंदिर का जीर्णोद्धार किया जाएगा। जिसके लिए आवश्यकता अनुसार बजट

माहूनाग में जल शक्ति विभाग का विश्राम गृह बनाने की भी घोषणा की। उन्होंने कहा कि विश्राम गृह निर्मित होने से मंदिर आने वाले श्रद्धालुओं और आम जनमानस को सुविधा मिलेगी। इसके अतिरिक्त, उन्होंने क्षेत्र की विभिन्न सड़कों पर बस सेवा शुरू करने और पुराने रूटों में बदलाव करने का भी आश्वासन स्थानीय लोगों को दिया ताकि लोगों को उनकी जरूरत के अनुसार बस सुविधा मिल सके। उन्होंने कहा कि क्षेत्र के विकास में कोई कमी नहीं आने दी जाएगी। क्षेत्र के किसानों को सिंचाई की सुविधा उपलब्ध करवाने के लिए

सिंचाई योजना बनाई जाएगी। जिसकी संभावना तलाशने के निर्देश भी उप-उन्होंने जल शक्ति विभाग के अधिकारियों को दिए। इस अवसर पर उन्होंने मंदिर परिसर में लोगों की समस्याओं को भी सुना। इस मौके पर मंदिर कमेटी के प्रधान संतराम शर्मा ने मुख्यातिथि को शांल, टोपी व देवता मूल माहूनाग का स्मृति चिन्ह भेंट कर सम्मानित किया। इस अवसर पर करसोग विधानसभा क्षेत्र के कांग्रेस प्रभारी रूपेश कर्वर, कांग्रेस के ब्लॉक अध्यक्ष पृथ्वी सिंह नेगी, कांग्रेस के युवा नेता केवल शर्मा, सहित आदि उपस्थित रहे।

अब उपभोक्ताओं को गैस उपकरणों की नियमित जांच करवाना जरूरी: इंडेन गैस सर्विस प्रबंधन

बिलासपुर/हिमालयन अपडेट
बरमाणा कैंची मोड़ स्थित मैसर्स साईं विजय इंडेन गैस सर्विस अपने गैस उपभोक्ताओं को गैस उपकरणों की जांच करेगा। इस निरीक्षण कड़ी के दौरान गैस एंजिनियर्स कि ओर से अधिकृत मैकेनिक उपभोक्ताओं के घर दवार गैस चूल्हों के बर्नर की सफाई, गैस पाइप रेगुलेटर के निरीक्षण के साथ-साथ उपकरणों के रख रखाव को लेकर विस्तृत जानकारी भी उपलब्ध करवाएगी। इसके अलावा दुर्घटनाओं से बचने के लिए टिप्स भी देंगे। मैसर्स साईं विजय इंडेन गैस सर्विस बरमाणा के प्रबंधन में मीडिया के साथ हुई एक वार्ता के दौरान कहा कि अब गैस

उपकरणों की जांच होगी और उसके लिए ग्राहकों को सहयोग देना जरूरी है। उपभोक्ताओं को इंडेन ऑयल कॉर्पोरेशन लिमिटेड की ओर से गैस कनेक्शन की जांच करवाना जरूरी हो गया है। जांच पांच वर्ष में एक बार जिसका शुल्क जीएसटी सहित 236, उज्ज्वल योजनाओं के उपभोक्ताओं का 59 रुपए सर्विस शुल्क रहेगा। उन्होंने ग्राहकों से तुरंत पॉलीसी पाइप की जगह सदैव इंडेन कम्पनी की अधिकृत सुरक्षा पाइप का इस्तेमाल करने की भी सलाह दी। उन्होंने कहा कि मैसर्स साईं विजय इंडेन गैस सर्विस बरमाणा द्वारा अधिकृत मैकेनिक का परिचय पत्र देखकर ही जांच करवाए। अगर गैस चूल्हे अन्य उपकरणों की पांच

साल में एक बार अधिकृत मैकेनिक से जांच नहीं कराई, तो गैस एंजिनियर्स सिलेंडर देने से इनकार कर सकती है। गैस सिलेंडरों से होने वाली दुर्घटनाओं के महेनजर पेट्रोलियम मंत्रालय ने इस संबंध में निर्देश जारी किए कि अगर उपभोक्ता को 5 वर्ष में एक बार गैस उपकरणों की जांच नहीं करवाता है, तो गैस कंपनी उसकी सप्लाई पर ब्रेक लगा सकती है। इस आदेश से सभी गैस एंजिनियर्स को भी अवगत कराया है। उपभोक्ताओं लिए उपकरणों की जांच करना फायदेमंद भी है। एक तो दुर्घटना होने के खतरे से बचा जा सकता है। वहीं दूसरी ओर कभी दुर्घटना हो तो उसका क्लेम भी आसानी से मिल जाएगा।

नशा मुक्त ऊना अभियान में शामिल होंगे स्कूल व कॉलेज: कुलतार

ऊना/हिमालयन अपडेट
उपमंडल बंगाणा ब्लॉक को नशा मुक्त बनाने के लिए प्रशासन लगातार प्रयास कर रहा है। इसके तहत चौकीमन्यार में उप तहसील जोल में कार्यरत नायब तहसीलदार कुलतार सिंह के मार्गदर्शन में हर घर दस्तक अभियान को आगे बढ़ाया गया। कुलतार सिंह ने कहा कि पंचायत टास्क फोर्स को और मजबूत बनाने के लिए स्कूल और कॉलेज के बच्चों को शामिल किया जाएगा। नायब तहसीलदार ने कहा कि इस अभियान को तभी सफल बनाया जा सकता है, अगर समाज का हर एक व्यक्ति इस आंदोलन में अपनी सक्रिय भूमिका निभाए। इस मौके पर प्रधान संजय, उपप्रधान जीवन बाली, अतुल, राम सिंह, वीरेंद्र सिंह, आशा कार्यकर्ता, आगववाड़ी कार्यकर्ता सहित एनएसएस के बच्चे शामिल रहे।

आधुनिक अधोसंरचना से परिपूर्ण सोलन शहर की स्थापना के लिए किया जा रहा योजनाबद्ध कार्य : डा. शांडिल

सोलन/हिमालयन अपडेट
स्वास्थ्य एवं परिवार कल्याण, सामाजिक न्याय एवं अधिकारिता तथा श्रम एवं रोजगार मंत्री कर्नल डॉ. धनीराम शांडिल ने कहा कि प्रदेश सरकार स्वच्छ एवं आधुनिक अधोसंरचना से परिपूर्ण सोलन शहर की स्थापना समय के लिए योजनाबद्ध कार्य कर रही है। डॉ. शांडिल गत दिवस को उपायुक्त सोलन सहित विभिन्न विभागों के वरिष्ठ अधिकारियों के साथ सोलन शहर एवं सोलन विधानसभा क्षेत्र की अधोसंरचनागत एवं अन्य आवश्यकताओं के दृष्टिगत आयोजित बैठक की अध्यक्षता कर रहे थे। डॉ. शांडिल ने कहा कि सोलन शहर हिमाचल के तीव्रतम गति से विकसित होते शहरों में से एक है। उन्होंने कहा कि सोलन मिनी भारत का स्वरूप है और यहां विभिन्न



अधोसंरचनात्मक विकास किए जाने आवश्यक हैं। उन्होंने कहा कि प्रदेश सरकार इस दिशा में गम्भीर है और सोलन शहर का आधुनिक रूप से विकास किया जाना आवश्यक है। उन्होंने उपायुक्त सोलन को निर्देश दिए कि सोलन शहर में पाकिंग की उचित व्यवस्था सहित अन्य अधोसंरचना विकास की सम्भवनाएँ तलाशी जाएं। उन्होंने कहा कि सोलन शहर में सभी की सुविधा के लिए समुचित पाकिंग व्यवस्था की दिशा में कार्य किया जा रहा है। डॉ. शांडिल ने कहा कि सोलन शहर की भौगोलिक

दशहरा मेले के सफल आयोजन के लिए बैठक आयोजित

सहित अन्य कर्मचारियों को आवश्यक पद भरे जा रहे हैं। शहर के सभी वार्डों में अधोसंरचनात्मक विकास किया जा रहा है। उन्होंने लोक निर्माण विभाग को शमलेचिल्ला सम्पर्क मार्ग का कार्य शीघ्र आरम्भ करने के निर्देश दिए। उन्होंने कहा कि शहर में विभिन्न स्थानों पर उपलब्ध पार्किंग स्थलों का उचित नियमन किया जाना चाहिए। उन्होंने विश्राम गृह सोलन में अनाधिकृत पाकिंग की समस्या को हल करने के निर्देश भी दिए। डॉ. शांडिल ने कण्डाघाट उपमण्डल के सायरी में 32 केवी विद्युत उप केन्द्र को शीघ्र सुचारु करने के निर्देश दिए। उन्होंने इस उपकेन्द्र में कर्मचारियों की तैनाती के सम्बन्ध में शिमला में विद्युत बोर्ड के उच्च अधिकारियों से दूरभाष पर बात की और इस उप केन्द्र में समुचित संख्या में कर्मचारी तैनात करने के निर्देश दिए।

दशहरा मेले के सफल आयोजन के लिए बैठक आयोजित



सोलन/हिमालयन अपडेट
दशहरा मेले के सफल आयोजन के लिए बैठक आयोजित की गई। अजय कुमार यादव ने विभिन्न विभागों सहित दशहरा के सफल आयोजन के लिए आवश्यक विभागों से संस्थाओं से शोभायात्रा सांय 4:40 बजे तक टोडो मैदान तक यातायात व्यवस्था को सुचारु बनाए रखने के निर्देश दिए। उन्होंने कहा कि यह सुनिश्चित बनाया जाए कि कहीं भी वाहनों को बेतरतीब न खड़ा किया जाए। उन्होंने कहा कि 24 अक्टूबर को सांय 3 बजे गंज बाजार से शोभायात्रा का शुभारम्भ होगा और यह शोभायात्रा सांय 4:40 बजे तक टोडो मैदान पहुंच जाएगी। उन्होंने कहा कि रावण दहन का समय सांय 5:40 बजे तक विभाग को दशहरा पर्व के

